



## જી ! આજે આતમનો

હે જી ! આજે આતમનો ભાળ્યો રે ઉજાશ.

ઝાંઝવાનાં જળ જેવી જગતની ઝંખનામાં,

દીઠા નો'તા કોઈ દી પ્રકાશ.---હે જી !...

મોતીડાં ચૂગે માનસરનાં હંસા,

હુદિયાની ધરાનું અવિચલ આકાશ.---હે જી !...

સડક તો ન થાકે કોઈ દી, મુસાફિર શાને હતાશ ?

અનંત શક્તિનો આતમ-આવાસ.---હે જી !...

આંતર-દષ્ટિ, ચહુદિશ અનસ્ત સૂરજ,

આથમશે નહીં એવાં ઊઘડ્યાં પરભાંત.---હે જી !...

દિવ્ય લોચનથી ને 'વ્યવસ્થિત' કર્મથી,

અગમ આંદોલનમાં ઝંકૃત ચિદાકાશ.---હે જી !...

રૂપ, અરૂપી, અમૂર્ત, અનંત કંદ,

નીરાગી, નિર્વિકારી, આત્મ-અવિનાશ.---હે જી !...

વીજના પાલવ ઝાલી અંતર થ્યું એકાકાર,

તદાકારે પ્રગટી ઘટમાં શુદ્ધાત્મ સુવાસ.---હે જી !...

અણઉકેલ્યા પ્રશ્નોની વણબોલી વાણીમાં,

પ્રસન્ન મળિયાં સમાધાન,

પૂનમ થઈ રે અમાસ.---હે જી !...

